



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 98 राँची, गुरुवार 8 पौष, 1937 (श०)
28 जनवरी, 2016 (ई०)

खान एवं भूतत्व विभाग ।

अधिसूचना

20 जनवरी, 2015

संख्या - राज0स्था0ख0-08/2015-79 /एम०, भारत के संविधान के अनुच्छेद 309 के परंतुक द्वारा प्रदत्त शक्तियों का प्रयोग करते हुए झारखण्ड के राज्यपाल, झारखण्ड खनन अभियंत्रण सेवा नियमावली, 2011 में आंशिक संशोधन करते हैं।

भाग-I

सामान्य

1. संक्षिप्त शीर्षक एवं प्रारंभ-इन नियमों को झारखण्ड खनन अभियंत्रण सेवा नियमावली, 2011 (संशोधन 2015) कहा जाएगा तथा यह राजकीय गजट में प्रकाशन की तिथि से प्रभावी होगा।

भाग-IV

अहर्ता

नियम 7 निम्न रूप से संशोधित एवं प्रतिस्थापित किया जाता है-

7. तकनीकी अहर्ता अखिल भारतीय तकनीकी शिक्षा परिषद (ऑल इंडिया कांसिल फॉर टेक्नीकल एजुकेशन) द्वारा अनुमोदित किसी मान्यता प्राप्त विश्वविद्यालय से खनन अभियंत्रण या

खनन अभियंत्रण में ए0एम0आई0ई0 में उपाधि/(डिग्री) धारण करने वाला कोई व्यक्ति सहायक खनन पदाधिकारी के पद पर सीधे नियुक्त किया जाए। जिला खनन पदाधिकारी हेतु खनन अभियंत्रण में उपाधि के अतिरिक्त न्यूनतम पाँच वर्षों का खनन कार्य में अनुभव मान्यता प्राप्त संस्थान से अनिवार्य अहर्ता होगी।

भाग-V

सीधी भर्ती की प्रक्रिया

नियम 8 में कंडिका-I एवं II निम्न रूप से स्थापित किया जाता है-

8(i)- यदि विज्ञापित रिक्तियों के विरुद्ध प्राप्त आवेदनों की संख्या पाँच गुणा या इससे कम हो तो झारखण्ड लोक सेवा आयोग Rules of Procedure, 2002 के अनुरूप चयन करने के लिए स्वतंत्र होगा।

8(ii)- उम्र सीमा कार्मिक, प्रशासनिक सुधार तथा राजभाषा विभाग के संकल्प संख्या 13026 दिनांक 27.11.2012 एवं कार्मिक, प्रशासनिक सुधार तथा राजभाषा विभाग द्वारा समय समय पर निर्गत संकल्पों/परिपत्रों में विहित रीति के अनुसार किया जा सकता है।

नियम-10(vi) निम्न रूप से संशोधित एवं प्रतिस्थापित किया जाता है-

10(vi)- आरक्षण का दावा करने वाले अभ्यर्थियों को जाति प्रमाण-पत्र के साथ स्थानीय निवासी/आवास प्रमाण-पत्र जमा करना होगा जो अनुमंडल पदाधिकारी से अन्यून पदाधिकारी द्वारा निर्गत होंगे।

नियम-11 निम्न रूप से संशोधित एवं प्रतिस्थापित किया जाता है-

11. आयोग द्वारा प्राप्त सभी आवेदनों पर विचार किया जाएगा तथा एक लिखित वस्तुनिष्ठ प्रकार की परीक्षा आयोजित की जाएगी, जिसके पश्चात अन्तर्वीक्षा होगी। परीक्षा के पाठ्यक्रम खनन अभियंत्रण में उपाधि (डिग्री) का पाठ्यक्रम, सामान्य ज्ञान एवं पर्यावरण शामिल रहेगा ।

नियम -11(i) निम्न रूप से संशोधित एवं प्रतिस्थापित किया जाता है-

11(i) परीक्षा पत्र में निम्नांकित समाविष्ट रहेगा-

पत्र	विषय	परीक्षा का समय	पूर्णांक	न्यूनतम अहर्कारी अंक
I.	खनन अभियंत्रण में उपाधि (डिग्री) स्तर	2 घंटे	100	40-सामान्य 37-BC2 34-BC1 32-ST/SC/महिला
II.	सामान्य ज्ञान एवं पर्यावरण	2 घंटे	50+50=100	तदैव

11(ii)अन्तर्वीक्षा या मौखिक जाँच में 50 अंक समाविष्ट रहेंगे। न्यूनतम अहर्तांक कार्मिक, प्रशासनिक सुधार तथा राजभाषा विभाग द्वारा समय समय पर निर्गत संकल्पों/परिपत्रों के अनुरूप होंगे ।

नियम 11 (iii) निम्न रूप से संशोधित व प्रतिस्थापित किया जाता है-

11(iii) लिखित परीक्षा अहर्कारी डिग्री (स्नातक) के पाठ्यक्रम के अनुसार होगी।

झारखण्ड खनन अभियंत्रण सेवा नियमावली, 2011 (अधिसूचना संख्या 719 दिनांक 18 अक्टूबर, 2011) इस हद तक संशोधित समझी जाएगी ।

झारखण्ड राज्यपाल के आदेश से,
आनन्द मोहन ठाकुर,
सरकार के संयुक्त सचिव ।
